

महाराष्ट्र जीवन प्राधिकरणातील कनिष्ठ अभियंत्यांना सेवेत असताना पदवी किंवा तत्सम अर्हता धारण केल्यामुळे दिनांक २६ जून, २००७ च्या शासन निर्णयान्वये देण्यात येणारा ३/८ सेवेचा लाभ बंद करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्र. इएसटी २००८/प्र.क्र.४१/पापु.२३
मंत्रालय, मुंबई ४०० ०३२.
दिनांक : ११ एप्रिल, २००८.

- वाचा - (१) शासन निर्णय पाटबंधारे विभाग क्र. नियुक्ती-११९८/१८०/९८ भाग-५ आ.(स.अ.श्रे-२) दिनांक ०१ मार्च, २०००.
- (२) शासन निर्णय ग्राम विकास व जलसंधारण विभाग क्र. झेडएनजी-१००४/प्र.क्र.९९०/आस्था-४, दिनांक २९ मे, २००७.
- (३) शासन निर्णय पाणी पुरवठा व स्वच्छता विभाग क्र. इएसटी-२००६/प्र.क्र.७१/पापु-२३ दिनांक २६ जून २००७.

प्रस्तावना :-

महाराष्ट्र जीवन प्राधिकरणाच्या सेवेत कार्यरत असताना ज्या कनिष्ठ अभियंत्यांनी ए.एम.आय.ई. किंवा बी.ई. अर्हता दिनांक १६ जून, १९९७ नंतर उत्तीर्ण केली आहे. तथापि, ज्यांची कनिष्ठ अभियंता पदावरील ३/८ सेवा परिगणीत करून मानिव दिनांक १६ जून, १९९७ पूर्वीचाच येत आहे अशा कनिष्ठ अभियंत्यांना सहाय्यक अभियंता श्रेणी-२ पदांच्या जेष्ठता सूचीमध्ये समाविष्ट करण्याची कार्यवाही संदर्भित अनुक्रमांक ३ येथील शासन निर्णय क्र. इएसटी-२००६/प्र.क्र.७१/पापु-२३, दिनांक २६ जून, २००७ नुसार करण्यात येत होती.

२. या विभागाच्या दिनांक ०८ फेब्रुवारी, १९९९ च्या शासन निर्णय क्र. इएसटी-१०९७/प्र.क्र.३७०/पापु-२३ नुसार महाराष्ट्र जीवन प्राधिकरणातील अभियांत्रिकी (स्थापत्य) संवर्गातील विविध पदांना पाटबंधारे विभागाने वेळोवेळी निर्गमित केलेल्या सेवा भरतीचे नियम जसेच्या तसे लागू करण्यात आले आहेत. दिनांक १० मार्च, १९९७ पासून म.जी.प्रा.तील सहाय्यक अभियंता, श्रेणी-२ ही पदे महाराष्ट्र जीवन प्राधिकरण अधिनियम, १९७६ च्या कलम ८(१) मधील तरतूदीनुसार महाराष्ट्र लोकसेवा आयोगाच्या कक्षेत आणण्यात आली आहेत. दिनांक १६ जून, १९९७ च्या सुधारीत सेवा प्रवेश नियमानुसार जलसंपदा विभाग व सार्वजनिक बांधकाम विभागातील सहाय्यक अभियंता श्रेणी-२ ही पदे महाराष्ट्र लोकसेवा आयोगाच्या कक्षेत आणण्यात आली आहेत. सेवेत राहून पदवी धारण केलेल्या कनिष्ठ अभियंत्यांना सहाय्यक अभियंता श्रेणी-२ संवर्गात समावेश करण्याची तरतूद प्रस्तुत सेवा प्रवेश नियमांमध्ये नाही. यामुळे दिनांक १६ जून, १९९७ नंतर पदवी धारण केलेल्या अभियंत्यांना ३/८ सेवेचा लाभ देण्याचे प्रस्ताव जलसंपदा विभागाकडून स्थगित ठेवण्यात आले आहेत. ग्राम


विकास व जलसंधारण विभागाच्या संदर्भिय अनुक्रमांक २ येथील शासन निर्णय क्र. झेडएनजी-१००४/प्र.क्र.१९०/ आस्था-४, दिनांक २९ मे, २००७ नुसार जिल्हा परिषदेतील कनिष्ठ अभियंता / शाखा अभियंता यांना देण्यात येणारा ३/८ सेवेचा लाभ पुढील आदेश होईपर्यंत बंद करण्यात आला. अशा परिस्थितीत महाराष्ट्र जीवन प्राधिकरणामधील कनिष्ठ अभियंत्यांना या तरतूदी लागू करणे योग्य होणार नाही. ही वस्तुस्थिती विचारात घेता, दिनांक २६ जून, २००७ च्या शासन निर्णय क्र. इएसटी-२००६/प्र.क्र.७१/पापु-२३ अन्वये महाराष्ट्र जीवन प्राधिकरणातील कनिष्ठ अभियंत्यांना देण्यात येणारा ३/८ सेवेचा लाभ बंद करण्याची बाब शासनाच्या विचाराधीन होती.

शासन निर्णय :-

महाराष्ट्र जीवन प्राधिकरणाच्या सेवेत कार्यरत असताना ज्या कनिष्ठ अभियंत्यांनी ए.एम.आय.ई. किंवा बी.ई. अर्हता दिनांक १६ जून, १९९७ नंतर उत्तीर्ण केली आहे. तथापि, ज्यांची कनिष्ठ अभियंता पदावरील ३/८ सेवा परिगणीत करून मानिव दिनांक १६ जून, १९९७ पूर्वीचाच येत आहे अशा कनिष्ठ अभियंत्यांना सहाय्यक अभियंता श्रेणी-२ पदांच्या जेष्ठता सूचीमध्ये समाविष्ट करण्यासाठी ३/८ सेवेचा लाभ देण्याची, संदर्भाधीन शासन निर्णय क्र.इएसटी-२००६/प्र.क्र.७१/पापु-२३, दिनांक २६ जून, २००७ अन्वये केलेली तरतूद पूर्वलक्षी प्रभावाने दिनांक २६ जून, २००७ पासून रद्द करण्यात येत आहे.

२. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्यांचा संगणक संकेतांक २००८०४०५१२१५५०००१ असा आहे.

महाराष्ट्राचे राज्यपाल यांच्या आदेशानुसार व नावाने.



(जयलक्ष्मी चव्कला)

सह सचिव, महाराष्ट्र शासन

प्रत,
सचिव, महाराष्ट्र लोकसेवा आयोग, मुंबई यांना पत्रान्वये.
सदस्य सचिव, महाराष्ट्र जीवन प्राधिकरण, मुंबई.
वित्तीय सल्लागार व मुख्य लेखा अधिकारी, महाराष्ट्र जीवन प्राधिकरण, नवी मुंबई.
मुख्य अभियंता, (सर्व), महाराष्ट्र जीवन प्राधिकरण
महालेखापाल-१ महाराष्ट्र राज्य, मुंबई.
महालेखापाल-२ महाराष्ट्र राज्य, नागपूर
अधिदान व लेखा अधिकारी, मुंबई
निवासी लेखा अधिकारी, मुंबई.
मुख्य कार्यकारी अधिकारी, जिल्हा परिषद (सर्व)
अधिक्षक अभियंता, महाराष्ट्र जीवन प्राधिकरण (सर्व)
कार्यासन पापु.०१ पाणी पुरवठा व स्वच्छता विभाग
निवडनस्ती पापु.२३